

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

ராஜகோபாலதாஸன் அருளிச்செய்த
|| திரு நரசிங்கத் திருமாலே ||

This document has been prepared by*

Sunder Kidambi

with the blessings of

ஸ்ரீ ரங்கராமாநுஜ மஹாதேஸிகன்

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the iitmtam font.

ஸ்ரீ:
ஸ்ரீமதே ராமாநுஜாய நம:

॥ திரு நரசிங்கத் திருமாலே ॥

ஸ்ரீ லக்ஷ்மீ நரசிம்மர்

ஒரு பிள்ளை வாய்மொழி காத்து*
ஒருதூணை அங்கே பிளந்து*
இரு உருவம் தானே ஆகி*
இணை இல்லா எழில் ஒளியாய்*
அருவுரு எல்லாம் அடைந்திடவே*
திரு உரையால் தணிந்தவனே*
திரு நரசிங்கத் திருமாலே*
நின் திருவடி அடைந்தேன் அடியேனே! (1)

ஸ்ரீ ஜ்வாலா நரஸிம்மர்

நெருப்பாய் ஒளிரும் நிறைமூர்த்தி*
நீராய் கரையும் நெடுமாலே*
இருப்பாய் இனிதாய் இலக்காக*
இக்குகையே உனக்கு இடமாக*
விருப்புடன் அளிப்பாய் விலக்கின்றி*
விரைவாய் பத்துடன் தனக்கின்றி*
திரு நரசிங்கத் திருமாலே*
நின் திருவடி அடைந்தேன் அடியேனே! (2)

ஸ்ரீ அஹோபில நரஸிம்மர்

அருகில் பாலன் அங்கே நிற்க*
அசுரன் அவனும் மடியில் கிடக்க*
பெருகும் இன்ப பெருநிதியை*
பொங்கும் கனலுடன் அளித்தவனே*

அருமறை சாரம் அமலன் நீயே*
பெரிய பெரிய எம் பெருமானே*
திரு நரசிங்கத் திருமாலே*
நின் திருவடி அடைந்தேன் அடியேனே! (3)

ஸ்ரீ மாலோல நரசிம்மர்

வருக வருக எனும் சிரிப்புடனே*
திருவை அணைத்த களிப்புடனே*
உருக உருக தொழும் உகப்பாலே*
குறுக குறுக ஆறும் உன் தகவாலே*
தருக தருக என்றவள் பரிவாலே*
பெறுக பெறுக பேறு அளிப்பாயே*
திரு நரசிங்கத் திருமாலே*
நின் திருவடி அடைந்தேன் அடியேனே! (4)

ஸ்ரீ வராஹ நரசிம்மர்

இருவர் ஒன்றாய் இங்கிருந்து*
இரணியன் இருவர் உடல் பிளந்து*
பொருத்தம் மிகுந்த பல்லுயர்ந்து*
கருத்துடன் பெண்ணை கீழ் இடர்ந்து*
வருத்தம் தீர்க்க அவள் வேண்டி*
வான்வழி வழங்கிய வேதியனே*
திரு நரசிங்கத் திருமாலே*
நின் திருவடி அடைந்தேன் அடியேனே! (5)

ஸ்ரீ காரஞ்ச நரசிம்மர்

வருவாய் அங்கே ஆளரியாய்*
வானர வீரன் சொல் இணங்க*
திருவாய் காட்சி தனுசுடனே*
தரமுடன் அனந்தன் தலை வணங்க*

குருவாய் அமர்ந்தாய் யோகத்திலே*
கருவாய் நின்றோம் ஞானத்திலே*
திரு நரசிங்கத் திருமாலே*
நின் திருவடி அடைந்தேன் அடியேனே! (6)

ஸ்ரீ பார்கவ நரசிம்மர்

பெருஞ்சின ராமன் தவமிருக்க*
பல்லருள் செய்த பெரு மாயா*
கருங்குடலை குடைந்து எடுத்து*
மாலை கொண்ட பெரு வாயா*
வெருவுரை கேட்டு வருவினை விலக*
வரித்தோம் எங்கும் அரிநாமா*
திரு நரசிங்கத் திருமாலே*
நின் திருவடி அடைந்தேன் அடியேனே! (7)

ஸ்ரீ யோகாநந்த நரசிம்மர்

திருப்பணி செய்ய சிறுவனுக்கு*
யோகம் சொன்ன பெரு மானே*
இருவினை கழற்றி இன்ப நதி*
போகம் அளிப்பாய் பெரு வானே*
கருமணி வண்ணா கண்ணா*
காதல் கொண்டேன் காவலனே*
திரு நரசிங்கத் திருமாலே*
நின் திருவடி அடைந்தேன் அடியேனே! (8)

ஸ்ரீ சத்ரவட நரசிம்மர்

திருவடி மடித்து அமர்ந்தாயே*
தாமரை நிலையில் அருளாலே*
திருநூல் கொண்டு மகிழ்ந்தாயே*
மரவரசன் கீழ் தெருளாலே*

திருவின் சொல்லில் உகந்தாயே*
தவிக்கும் சேதனன் இருளாலே*
திரு நரசிங்கத் திருமாலே*
நின் திருவடி அடைந்தேன் அடியேனே! (9)

ஸ்ரீ பாவன நரசிம்மர்

இருப்பாய் செஞ்சுவின் மோகத்திலே*
கொஞ்சிடும் பாவனக் கரையினிலே*
திருவைக் கொண்டாய் மடியினிலே*
தேசுடன் அரவின் தலை கீழே*
விருந்தும் நீயே விதியும் நீயே*
மருந்துமாவது மாதவன் தாளே*
திரு நரசிங்கத் திருமாலே*
நின் திருவடி அடைந்தேன் அடியேனே! (10)

மங்களம்

அருமறை கருத்தை ஆழ்ந்தலசி*
பொறுமையிலா வெறுமை பேசி*
தரும மறையோர் தனி உரையால்*
கருமமவை துணை இலையால்*
செருவானும் வழியும் நீயே*
சினம் நீக்க சரணே சாக்கே*
திரு நரசிங்கத் திருமாலே*
நின் திருவடி அடைந்தேன் அடியேனே! (11)